

वाराणसी में छापेमारी कर दो लाख की नकली दवाई जब्त, दुकान से फर्जी मोहर भी किया गया बरामद



जागरण संवाददाता, वाराणसी। खुफिया विभाग की सूचना के अाधार पर ड्रग विभाग की टीम ने गुरुवार की शाम जैतपुरा चौराहे स्थित विकास फार्मा में छापेमारी की। इस दौरान करीब दो लाख की नकली दवाएं पकड़ी गईं। इसमें कुछ ऐसी दवाएं थी जो प्रतिबंधित हैं और पशुओं में दूध बढ़ाने के लिए अवैध रूप से उपयोग की जाती हैं। इसके अलावा भारी मात्रा में फिजिशियन सैपल व मिथ्याछाप दवाएं भी शामिल हैं। टीम ने सभी दवाएं जब्त कर जांच के लिए सात नमूने एकत्रित किया है।

खाद्य सुरक्षा एवं औषधि प्रशासन के औषधि निरीक्षक डा. एके बंसल व संजय दत्त ने गुप्त सूचना पर छापेमारी की। डा. बंसल ने बताया कि टीम विकास फार्मा के यहां प्रोपाइटर को छापेमारी का प्रयोजन बता कर तलाशी की बात की गई तो उसने इनकार कर दिया। इस फर्म के लाइसेंस भी वैध है, लेकिन इसकी आड़ में अवैध कारोबार चल रहा था। बताया कि छापेमारी में भंडारित भारी मात्रा में स्पूरियस (मिथ्याछाप)/ फिजिशियन सैपल मिला, जिसपर नाट फार सेल लिखा था।

Source: <https://www.jagran.com/uttar-pradesh/varanasi-city-fake-medicines-worth-two-lakh-seized-after-raiding-in-varanasi-fake-stamp-was-also-recovered-from-shop-22628179.html>